

حالات و واقعات

خورشید احمد ندیم

مدارس کی اصلاح: ایک اور کمیٹی!

قوم کو یہ مژده ہو کہ مدارس کی اصلاح کے لیے دو کمیٹیاں مزید بنادی گئی ہیں۔ انسانی یادداشت تو شاید اس کی متحمل نہ ہو سکے، کوئی کیلکو لیٹری ہی بتا سکے گا کہ اب تک اس کا ہر خاص کی بجا آوری کے لیے کتنی کمیٹیاں بنائی جا چکیں۔ وزیر داخلہ نے مکر راشاد فرمایا کہ مدارس اور علماء نے دہشت گردی کے خلاف جنگ میں شاندار کردار ادا کیا ہے۔ سادہ سال سوال یہ ہے کہ اگر کوئی بڑی شکایت نہیں ہے تو یہ پر کمیٹیاں کس لیے؟ ایسا غیر معمولی اجلاس کیوں جس میں وزیر اعظم کے ساتھ آری چیف اورڈی جی آئی میں آئی بھی شریک ہیں۔ ایک معمولی سی بات کے لیے اس سطح کے لوگوں کو زحمت دینے کی ضرورت کیوں پیش آئی؟ یہ معمولی کام تو وزیر داغہ کے حکم پر، ان کی وزارت کا معمولی اہل کار بھی نہ تھا سکتا تھا۔

غیر یہ امورِ جہاں بانی، ہم جیسے عامی کیا سمجھیں۔ بڑے دانغوں کا کام بڑوں ہی کے لیے چھوڑتے ہوئے، میں ایک بات کو موضوع بنانا چاہتا ہوں جو اعلیٰ سطحی اجلاس سے چھن کر باہر آئی۔ کہا گیا کہ جب اصلاح مطلوب ہے تو صرف مدارس ہی کی کیوں؟ پورے تعلیمی نظام کی کیوں نہیں؟ میرا خیال ہے جس نے بھی یہ بات کہی، اس کی بصیرت کی داد دینی چاہیے۔ یہ سچ ہے کہ اصلاح صرف مدارس کی نہیں، تعلیم کے سارے نظام کی ضرورت ہے۔ اگر یہ مقدمہ درست ہے تو پھر تعلیم کو ایک اکائی کے طور پر دیکھنا پڑے گا۔ پھر دنی اور دنیاوی کی تقسیم غیر ضروری ہے۔ پھر تو معاملے کا سارا تناظر ہی بدل جائے گا۔

مدارس کیوں ضروری ہیں؟ ہم سب جانتے ہیں کہ مدارس اُس علمی و رشی کی حفاظت کے لیے وجود میں لائے گئے تھے، انگریزوں کی آمد کے بعد، جس کے ضائق ہونے کا خدشہ پیدا ہو گیا تھا۔ یہ خدشہ بے بنیاد نہیں تھا۔ مدارس نے اپنے ذمہ دو کام لیے۔ ایک یہ کہ ایسے علماتیار کیے جائیں جو روایتی علوم کے ماہر ہوں اور یوں اس روایت کو زندہ رکھیں۔ دوسرا یہ کہ سماج کی دینی ضروریات پوری کریں۔ مسلمان گھر انوں کو وہ معلم میسر آئیں جو ان کے بچوں کو دینی تعلیم دے سکیں۔ ان کی مساجد کو آباد رکھیں اور یہ کہ موت اور پیدائش سے متعلق دینی رسم ادا کی جاسکیں۔ آزادی کے بعد لازم تھا کہ ریاست یہ ذمہ داری اٹھا لیتی۔ اس نے ایسا نہیں کیا۔ یوں یہ روایت بھی سطح پر برقرار رہی کیونکہ ضرورت باقی

تحقیقی ریاست کی اس لائقی نے مذہب کی ایک میکیت کو جنم دیا۔ یوں ایک طبقہ وجود میں آیا جس کی معاش اس سے وابستہ ہو گئی۔ ۱۹۷۶ء کے بعد جب ریاست کو افغانستان میں ایک معزکہ درپیش ہوا تو اس نے ان مدارس کو ایک نسری سمجھا اور یوں ان کی مدد سے افغانستان کی جگہ کے لیے رضا کار تیار کیے اور وہ مبلغ بھی جو ریاست کے تصورِ جہاد کو پچیلا رہے تھے اور مزید رضا کار تیار کرنے میں ریاست کے مددگار تھے۔

اس کے نتیجے میں جو کچھ ہوا، اسے بارہا دریا جا چکا۔ قصہ مختصر کہ اب ریاست اس کام کو سمیٹنا چاہتی ہے، جسے اس نے ۱۹۷۹ء کے بعد پچیلا دیا تھا۔ اس باب میں ریاست سے دو بنیادی غلطیاں ہوئیں۔ ایک تو یہ کہ آزادی کے بعد اس نے مسلم آبادی کی دینی ضروریات سے صرف نظر کیا۔ دوسرا یہ کہ افغانستان کی جگہ میں اس نے ان مدارس کے سماجی کردار کو یکسر تبدیل کر دیا۔ پہلے ان کا کام سماج کی دینی ضروریات کی تکمیل تھا۔ اب انہیں ریاست کے سکھائے ہوئے تصور دین کا مبلغ بنا دیا گیا اور ساتھ ہی رضا کاروں کی فراہمی کا کام بھی سونپ دیا گیا۔ ریاست ہی نے وہ ماحول فراہم کیا جس کے ذریعے، مذہبی سیاسی جماعتوں نے، طلباء تنظیموں کے زیر اہتمام، اس تصور دین کو جدید تعلیمی اداروں تک پہنچایا۔ اب اس تصور دین کے مبلغ اور رضا کاروں کو طرح کے تعلیمی اداروں میں موجود تھے۔ افغان جنگ سے لے کر القاعدہ تک، سب کو زیادہ جان ثمار، جدید تعلیمی اداروں سے ملے۔ اس کے لیے اگر آج کسی مرد دانا نے پورے نظامِ تعلیم کی اصلاح کی بات کی تو اس نے غلط نہیں کہا۔

اس خرابی نے چونکہ ریاست کی غلطی سے جنم لیا، اس لیے لازم ہے کہ وہی اس کو درست کرے۔ ایک تو وہ سماج کی دینی ضروریات کی تکمیل کی ذمہ داری اٹھائے۔ دوسرا یہ کہ تعلیمی نظام کو ایک سمت دے اور اس سے دوئی کو ختم کرے۔ میں اس کے لیے چند اقدامات تجویز کر رہا ہوں:

- ۱۔ ملک میں بنیادی بارہ سالہ تعلیم کا یکساں نظام قائم کیا جائے۔ تمام بچوں کے لیے یہ تعلیم لازم ہو۔
- ۲۔ بارہ سالہ تعلیم کے بعد تخصص کا آغاز ہو۔ آج جس طرح میڈیکل، انجینئنریک اور دوسرے شعبوں کے ماہرین تیار کرنے کے لیے خصوصی تعلیم کے کالج قائم ہیں، اسی طرز پر دینی تعلیم کے ماہرین کی تیاری کے لیے ادارے قائم ہوں جہاں پانچ سال تک دین کی تعلیم دی جائے۔
- ۳۔ حکومت جس طرح ڈاکٹر، انجینئر رکوڈگری دیتی ہے اسی طرح دینی تعلیم کے ماہرین کو ڈاکٹریاں جاری کرے۔ ان کو بھی اسی طرح تشویشیں اور مرعاحت دی جائیں، جیسے دوسرے شعبے کے لوگوں کو دوئی جاتی ہیں۔
- ۴۔ مرکزی سطح پر ایک محکمہ قائم کیا جائے جو سماج کی دینی ضروریات کا خیال رکھے۔ مسجد، مکتب اور دیگر دینی ذمہ دار یوں کے لیے افراد کا انتخاب کرے اور ان کی تعیناتی کرے۔ اس کے لیے ترکی کے ادارے دیانت، کوئی مثال بنا یا جا سکتا ہے۔
- ۵۔ اس وقت جو دینی مدارس تخصص اور اعلیٰ تعلیم کی شہرت رکھتے ہیں، انہیں اسلامی یونیورسٹی کا درجہ دے دیا جائے۔ ان کا نظم بھی دیگر یونیورسٹیوں کی طرح ایچ ای سی (HSC) کے پاس ہو۔ نجی سطح پر اعلیٰ دینی علوم کے لیے

- یونیورسٹیاں قائم کرنے کی اجازت ہو جس طرح آن دیگر علوم کے لیے جامعات قائم ہو رہی ہیں۔
- ۶۔ دیگر تمام مدارس کو بارہ سال کی عمومی تعلیم کے اداروں میں بدل دیا جائے۔ اساتذہ میں جو اہل ہیں، انہیں ریفرش کورس کرائے جائیں اور انہیں وہی سکیل دیے جائیں جو اس وقت دیگر اساتذہ کو دیے جاتے ہیں۔ جو اپنی تعلیم کو بہتر بنانا چاہیں، انہیں اس کا موقع دیا جائے۔ عام اساتذہ کی طرح ان کی بھی تبدیلی اور ریٹرینمنٹ ہو۔
- ۷۔ تمام تعلیمی اداروں میں سیاسی اور مذہبی جماعتوں کا داخلہ منوع ہو، انہیں طلبانگز بنا نے سے روک دیا جائے۔ اداروں کی انتظامیہ کو پابند کیا جائے کہ طالب علموں کی دینی اور دیگر ضروریات کا خیال رکھے۔ جیسے مسجد کا قیام اور مرجہہ اخلاقی روایات کی حفاظت۔
- ۸۔ اتحاد تنظیمات المدارس کے ذمہ داران کی مشاورت سے اس سارے نظام کی تکمیلی نوکی جائے اور اس کے لیے تدریجی کا طریقہ اختیار کیا جائے۔ جن مدارس کو عمومی تعلیم کے اداروں میں بدلنا ممکن نہ ہو تو انہیں مکتبہ بنادیا جائے، جن کی حیثیت قبل از تدریس (Pre-Schooling) اداروں کی ہو۔
- ۹۔ حکومت علاوی کی تائید حاصل کرنے کے لیے، مخصوصہ آرمی چیف اور ڈی جی آئی ایس آئی کی موجودگی میں ان کے سامنے رکھے۔ انشاء اللہ برکت ہوگی۔

کیا یہ سب کچھ ہو جائے گا؟ میرا جواب ہے: ”نہیں۔ ارباب اقتدار اور یورکریسی میں یہ صلاحیت موجود نہیں۔ ان کی قوت پرواز ہم دیکھ چکے جو اسلام آباد کے نظامِ صلاحت تک ہے۔ نتائج ہمارے سامنے ہیں۔ اس کام کے لیے سماج اور مذہب کا مطالعہ ضروری ہے۔ یہ ایں اقتدار کے نصاب میں شامل ہیں نہ افسرشاہی کے۔ اگر میں اس کو لاحاصل سمجھتا ہوں تو لکھ کیوں رہا ہوں؟ اس کا میرے پاس ایک ہی جواب ہے: وما علينا الا البلاغ (بُشَّرَ يَرِدُ زَانَمَهُ ”دُنْيَا“)

مقالاتِ ایوبی

رسنحات قلم: مولانا قاضی محمد رویس خان ایوبی

چند عنوانات: ۰۵ منافع خوری کی حد اسلامی نقطہ نظر سے ۰۵ عدالتی فتح نکاح کی شرعی حیثیت ۰۵ زنا غیر مستوجب حد میں مجرم کو تعزیری سزا ۰۵ عوامی مفاد کے لیے قبرستان اور مسجد کی جگہ کا استعمال ۰۵ واقعہ کربلا تاریخ کے آئینے میں ۰۵ طلبہ کے سوالات و اشکالات اور ارباب مدارس کا روایہ

ناشر: الشریعہ اکادمی گوجرانوالہ

صفحات: ۲۳۶۔ قیمت: ۲۵۰ روپیہ

— ماہنامہ الشریعہ (۳۵) اکتوبر ۲۰۱۵ —